

8 TA' APRIL 1961

PHILIP BORG / filip456@gmail.com



L-Eżekuttiv Nazzjonali tal-Partit Laburista li ngħata l-Interdett mill-kurja ta' Sir Michael Gonzi fit-8 ta' April 1961 - 58 sena ilu.
Mix-xellug għal-lemin: (l-ewwel filliera): Agatha Barbara, Karmnu Zammit, Joe Zerafa, Anton Buttigieg, Dom Mintoff, Danny Cremona, Joe Rizzo, Ġużè Abela, Evelyn Bonaci.
(it-tieni filliera): Kalcidon Zammit, Joe Micallef Stafrace, Pawlu Carachi, Mike Pulis, Salvu Zammit, Żaren Dalli, Maurice Decesare, Pawlu Xuereb, Bertu Busuttill.
(it-tielet filliera): Lorry Bellizzi, Danny Mangion, Kalcidon Agius, Rokku Abdilla, Lino Spiteri, Manwel Attard Bezzina, Nestu Laiviera, Jerry Zammit.
(ir-raba' filliera): Ġamri Dalli, Patrick Holland, Joe M. Baldacchino u Salvu Sant.
(Neqsin mir-ritratt Lorry Sant li kien il-Kajr b'xogħol tal-Partit, u Kolin Cauchi li l-maltemp ma hallihx jaqşam minn Ghawdex. Ġużè Ellul Mercer kien marid u nfatti miet fit-22 ta' Settembru 1961.. u difnuh fil-mishuta Miżbla). Din il-lista kont ikkonfermajtha mal-mibki Lino Spiteri ftit qabel halliena fl-2014.

Bhal kull poplu civilizat iehor, ahna l-Maltin u l-Ghawdxin in-hobbu nfakkru dati ewlenin fl-istorja tagħna. M'humix kollha grajjiet sbieħ, iżda kull anniversarju jfakkarna fit-tagħlima li halliet il-grajja li nfakkru u fil-bidliet li gabet magħha. Bħall-ħajja ta' kull wiehed u wahda minna, bit-taħlit jew sekwenzi ta' beżgħat u kuragg, il-mixja ta' poplu shiħ fiha waqtiet ta' meta stagnajna jew meta mx-ejna 'l quddiem. Fiha l-episodji fejn nifhmu min kienu l-qalbiena u min kienu l-gwejjefa.

Kif jixraq illum, il-Hadd 31 ta' Marzu, l-istorja tfakkarna fil-kisba tal-Helsien Shiħ, u b'sens ta' dmir u lealtà, il-Partit Laburista fakkar l-erbghin anniversarju ta' dik il-grajja kbira f'riglejn l-Għolja tal-Helsien nhar il-Hamis li għadda. Kif jixraq ukoll, niftakru fil-kisbiet kbar ta' pajjiżna minn wara dik id-data storika, x'wassal għaliha u kif illum nistgħu nħarsu 'l quddiem lejn il-gejjeni tagħna u ta' wliedna.

FIL-MIXJA SAL-1979

Minbarra l-1979, hemm dati oħra li mhux ta' min jinsa għax kienu ewlenin fil-mixja sal-1979 u wara. Hemm min jagħmel hiltu

kollha biex jahbihom u jnessiehom. Jew għax jaf li jmissu jisthi minn dak li għamel hu jew shabu ta' qablu, jew għax jibza' li l-generazzjonijiet li telghin ikunu jafu l-fatti kollha! Hu x'inh, daww il-fatti sehhew u min għexhom ma jinsiehom qatt. Anzi jkun gifa jekk jipprova jinsiehom u wisq aghar jekk jahbihom minn u lil min ma għexhomx.

Jien l-ewwel wiehed ma ninsiehomx u ma niddejjax infakkarhom. Issib min jgħidlek "tiffaħx feriti", u jien pront inwiegbu "m'iniex niftaħ feriti, għax fil-fatt qatt ma ngħalqu!" Il-konsegwenzi kienu enormi u baqgħu jnixxu sal-lum snin wara, bil-maniggi sottili jew le ta' xi whud illum. Minkejja l-ftehim li kien sar bis-saħħa tal-Arcisqof Emmanuel Gerada fil-Gimgha l-Kbira tal-1969, minkejja l-apologija pubblika li kien għamel b'umiltà l-Arcisqof Ġużepi Mercieca, minkejja t-tjubija genwina tal-Arcisqof Patri Pawl Cremona, għad fadal min jippersisti li jerga' jta'wal daww il-konsegwenzi li firdu poplu u kissru eluf ta' familji.

Iva, hemm dati suwed u grassi li ma jithassrux. Fost id-dati tal-misthija għall-ħnizrijiet li saru, hemm it-8 ta' April 1961 meta l-Knisja

ta' Malta imponiet id-dnub il-mejjet fuq il-Laburisti. Il-fatt ewlieni kienet l-ittra tal-kurja ta' Malta li tat l-interdett lill-membri tal-Eżekuttiv Nazzjonali, wara li sena qabel kien ingħata l-interdett Lorry Sant. Magħha faqqgħet kundanna spiritwali ħarxa fuq kull min jikteb, jirreklama, iqassam, ibigh jew imqar jaqra l-gazzetti Laburisti.

NIFTAKRU BIEΧ NITGHALLMU

Kien programmat li ssir elezzjoni generali sena wara - fl-eqqel tar-Randan, Frar 1962, li baqa' magħruf bħala 'Frar l-Iswed' - meta l-Arcisqof Sir Michael Gonzi, li iktar tard inhatar ukoll kavallier mid-dittatur faxxista Spanjol Francisco Franco, kien ordna lill-kleru kollu biex jistaqsu lil kull min jersaq għall-qrar jekk hux se jivvutaw "għal Mintoff" u jekk iwiegbu iva, ma jahfrulhomx dnuhiethom. Kien hemm ftit qassisin li ma qablux u dawn ukoll laqqtu l-kastig. Ġew sospizi milli jqaddsu jew iqaru, fosthom il-qatt minsi Professur u Monsinjur Pietru Pawl Saydon li kien qaleb il-Bibbja kollha mill-Grieg u Ebrajk għall-Malti.

L-għaqdiet reliġjużi ngħaqdu bħala Ġunta (isem li

soltu jintuza f'reġimi faxxisti) u 'nfethet' l-umbrella li taħtha gābret il-partiti kollha (kontra l-Laburisti) u l-għaqdiet reliġjużi kollha, bil-kleru, sorijiet u patrijiet. Kienet tassew kampanja ħarxa li fiha ssemmiet sew "il-kuxjenza" biex il-poplu jitwerwer li din kienet gwerra kontra l-Isqof Sir Michael u l-Knisja tiegħu. Laburisti ma kinux jitgħammdu jew jingħataw il-grizma jekk il-parrinijiet ikunu Laburisti, djar tal-Laburisti ma jitbirkux fi żmien il-Ġhid, Laburisti jkollhom jizzewgu bil-moħbi fis-sagristiji u saħansitra ma jingħataw funeral ta' Nsara meta jmutu u jindifnu fil-Miżbla. Il-ħitan tal-Knejjes intużaw bħala kazini politiċi u nksew b'kitbiet li jwerwru n-nies li min jivvota labour ikun qed isallab lil Kristu. Niftakar ċar poster kbir mal-genb tal-knisja ta' San Pawl fil-wied ta' Birkirkara b'ittri ħoxnin "Mintoff qattiel tal-erwieħ". Kulfejn kien jersaq il-Partit Laburista biex ikellem lill-poplu fil-pjazez kienu jindaqqu l-qniepen tal-knejjes biex Mintoff ma jin-stemax. Jekk dawn ma kinux biżżejjed kienu jkunu organizzati tal-mużew u għaqdiet oħra bis-sfatar f'ħalqhom u nies 'beati' jagħmlu l-qrun lil-Laburisti miġbura - bil-pulizija jipprotegu lil

tal-ġunta mill-korla ovvja tal-Laburisti. Kulfejn kienu jsiru *mass meetings* li fihom jittellem Mintoff, kienu malajr jorganizzaw pellegrinaggi bix-xemgħat mixgħula u l-vari tad-Duluri jew tal-qaddisin biex "jippurfmaw il-post mix-xjaten"!

58 SENA WARA

X'gara dak iż-żmien u wara huwa parti mill-istorja li min hu genwin u serju ma jistax jinsa. Illum, 58 sena wara, irrid biss infakkar u nsellem lill-qalbenin li b'a biza' ffaċċjaw il-kundanri. Jien kont għadni tfa' u gar-rabt kastigi li dak iż-żmien ma fhimtx. Imma fhimt minn xiex għaddew missieri u z-zijiet għax kienu Laburisti u aktarx ukoll għax kienu jahdmu t-Tarzna.

Dak li seħħ bħal għada gimgha 58 sena ilu ma jintesiex. Il-ka'varju tal-haddiem Malti - kif sejjaħu l-Perit Mintoff - jinsab imnaqqax fuq l-Għolja tal-Helsien, fejn illum kulhadd sar imur iqiegħed il-ward u r-rand. Inkluzi daww li ma għexux dik l-epoka imma jgħożzuha, inkluzi daww li gawdew mit-tiranija ta' daww is-snin. Għalhekk inhossu dmir li illum - Jum il-Helsien - infakkar il-kalvarju li wassal sal-Helsien.